

# होटेल, लज, रेष्टूराँ तथा रिजर्ट, बार तथा पथ प्रदर्शक नियमावली, २०३८

नेपाल राजपत्रमा प्रकाशित मिति  
२०३८।८।२९

## संशोधन

होटेल, लज, रेष्टूराँ तथा रिजर्ट, बार तथा पथ प्रदर्शक  
(पहिलो संशोधन) नियमावली, २०७१

२०७१।८।२९

पर्यटन ऐन, २०३५ को दफा ५६ ले दिएको अधिकार प्रयोग गरी नेपाल सरकारले देहायका नियमहरू बनाएको छ ।

## परिच्छेद - १

### प्रारम्भक

१. संक्षिप्त नाम र प्रारम्भ : (१) यी नियमहरूको नाम “होटेल, लज, रेष्टूराँ तथा रिजर्ट, बार तथा पथ प्रदर्शक नियमावली, २०३८” रहेको छ ।  
(२) यो नियमावली तुरुन्त प्रारम्भ हुनेछ ।
२. परिभाषा : विषय वा प्रसंगले अर्को अर्थ नलागेमा यस नियमावलीमा,-
  - (क) “ऐन” भन्नाले पर्यटन ऐन, २०३५ सम्झनु पर्छ ।
  - (ख) “विभाग” भन्नाले नेपाल सरकारको पर्यटन विभाग सम्झनु पर्छ ।
  - (ग) “महानिर्देशक” भन्नाले विभागको महानिर्देशक सम्झनु पर्छ ।

## परिच्छेद - २

३. होटेल, लज, रेष्टूराँ तथा रिजर्ट तथा बारको दर्ता तथा वर्गीकरण : ऐनको दफा १० को उपदफा (२) बमोजिम कुनै व्यक्तिले आफ्नो होटेल, लज, रेष्टूराँ, तथा बारलाई पर्यटक स्तरको भनी दर्ता गराउन चाहेमा दरखास्त दस्तुर <sup>\*एक</sup> सय रूपैयाँ सहित अनुसूची - १ बमोजिमको ढाँचामा नेपाल सरकार समक्ष दरखास्त दिनु पर्नेछ ।
४. होटेलको वर्गीकरण : नियम ३ बमोजिम दर्ता गरिने होटेललाई त्यसमा रहेको सुविधाको आधारमा विभागले पर्यटक स्तरको साधारण होटेल वा पर्यटक आवास (टुरिष्ट रिजर्ट) वा एक तारादेखि पाँच तारासम्मको कुनै एक वर्गीकरणमा तोक्नेछ ।
५. होटेलमा हुनु पर्ने सुविधा : (१) पर्यटक स्तरको साधारण होटेल घटीमा देहाय बमोजिमको सुविधायुक्त हुनु पर्नेछ :-

\* पहिलो संशोधनद्वारा संशोधित

- (क) सुन्ने कोठा कम्तीमा दशवटा हुनु पर्ने र ती सबैमा पर्याप्त प्राकृतिक प्रकाश आउन सक्ने र हावा चल्ने हुनु पर्ने ।
- (ख) पच्चीस प्रतिशत कोठाको साथमा स्नानागार तथा शौचालय (वाथरूम) संलग्न हुनु पर्ने र अन्य प्रत्येक चार कोठाको निमित्त एको हिसावले आवश्यक संख्यामा स्नानागार तथा शौचालय हुनु पर्ने ।
- (ग) सबै कोठाहरूमा आधुनिक फर्निचर र विजुलीको राम्रो प्रबन्ध हुनु पर्ने ।
- (घ) सबै कोठाहरू नेपाली कला र संस्कृति भल्काउने किसिमले सजाइएको हुनु पर्ने ।
- (ङ) स्नानागार तथा शौचालयमा राम्रा र बलिया साधन जडिएको र पर्याप्त मात्रामा तातो र चिसो पानीको प्रबन्ध हुनु पर्ने ।
- (च) स्वागत कक्ष (रिसेप्सन काउण्टर) राम्रोसंग सजाइएको र सकभर टेलिफोनयुक्त हुनु पर्ने ।
- (छ) भोजन गर्ने कोठा (डाइनिंग हल) र भान्चा कोठा आवश्यक सामान सहित सफा सुग्धर हुनु पर्ने ।
- (ज) लुगा धुने राम्रो प्रबन्ध हुनु पर्ने ।
- (झ) अधिकांश वरिष्ठ कर्मचारी होटेल व्यवसायमा अनुभवी र अंग्रेजी बोल्न जान्ने हुनु पर्ने ।
- (ञ) कर्मचारीहरूको पोशाक सफा सुग्धर र एकनासको हुनु पर्ने ।
- (ट) ऋतु अनुसार पंखा वा हिटरको प्रबन्ध हुनु पर्ने ।
- (ठ) प्राथमिक उपचार (फष्ट ऐड) र आगो निभाउने यन्त्र (फायर फाइटिंग इक्यूपमेण्ट) को प्रबन्ध हुनु पर्ने ।
- (२) पर्यटक आवास र एक तारादेखि पाँचतारा सम्मको पर्यटक स्तरको होटल ऐनको दफा ११ बमोजिम गठित स्तर निर्धारण समितिको राय लिई \*संस्कृति, पर्यटन तथा नागरिक उद्डयन मन्त्रालयले नेपाल राजपत्रमा सूचना प्रकाशित गरी तोकिदिए बमोजिमको सुविधायुक्त हुनु पर्नेछ ।
६. लजमा हुनु पर्ने सुविधा : पर्यटक स्तरको लज घटीमा देहाय बमोजिमको सुविधायुक्त हुनु पर्नेछ :-
- (क) सुन्ने कोठामा कम्तीमा पाँचवटा हुनु पर्ने र ती सबैमा पर्याप्त प्राकृतिक प्रकाश आउन सक्ने र हावा चल्ने हुनु पर्ने ।

---

\* पहिलो संशोधनद्वारा संशोधित

- (ख) पच्चीस प्रतिशत कोठामा स्नानागार तथा शौचालय संलग्न हुनु पर्ने र अन्य प्रत्येक चार कोठाको निमित्त एकको हिसावले आवश्यक संख्यामा स्नानागार तथा शौचालय हुनुपर्ने ।
- (ग) सबै कोठाहरूमा आधुनिक फर्निचर र विजुलीको राम्रो प्रबन्ध हुनु पर्ने ।
- (घ) सबै कोठाहरू नेपाली कला र संस्कृति भल्काउने किसिमले सजाइएको हुनु पर्ने ।
- (ङ) स्नानागार तथा शौचालयमा राम्रा र बलिया साधन जडिएको र पर्याप्त मात्रामा तातो र चिसो पानीको प्रबन्ध हुनु पर्ने ।
- (च) स्वागत कक्ष (रिसेप्सन काउण्टर) राम्रोसंग सजाइएको र सकभर टेलिफोनयुक्त हुनु पर्ने ।
- (छ) लुगा धुने राम्रो प्रबन्ध हुनु पर्ने ।
- (ज) वरिष्ठ कर्मचारी लज सम्बन्धी ज्ञान भएको र अंग्रेजी बोल जान्ने हुनु पर्ने ।
- (झ) कर्मचारीहरूको पोशाक सफा सुग्रहर र सकभर एकनासको हुनु पर्ने ।
- (ञ) सकभर ऋतु अनुसार पंखा वा हिटरको प्रबन्ध हुनु पर्ने ।
५. **रेष्टुराँ तथा रिजर्ट तथा बारमा हुनु पर्ने सुविधाः**: पर्यटक स्तरको रेष्टुराँ तथा रिजर्ट तथा बार घटीमा देहाय बमोजिमको सुविधायुक्त हुनु पर्नेछ :-
- (क) अन्तर्राष्ट्रिय स्तर कायम रहने गरी खानपिनको व्यवस्था हुनु पर्ने ।
- (ख) राम्रो किसिमका कक्री र कटलरी हुनु पर्ने ।
- (ग) स्वच्छ र स्वास्थ्यकर पिउने पानीको व्यवस्था हुनु पर्ने ।
- (घ) स्त्री र पुरुषको निमित्त रूमाल, साबुन सहित छुटाछुटै शौचालयको राम्रो प्रबन्ध हुनु पर्ने ।
- (ङ) एक समयमा कम्तीमा पन्थ्य जना व्यक्तिहरू बसी खान सक्ने व्यवस्था हुनु पर्ने ।
- (च) घुइचो नहुने किसिमको फराकिलो कोठा वा त्यस अनुरूप बस्ने व्यवस्था हुनु पर्ने ।
- (छ) फर्निचर सफा सुग्रहर तथा स्तरयुक्त हुनु पर्ने ।
८. **\*दर्ता दस्तुरः**: पर्यटक स्तरको होटल, पर्यटक आवास, लज, रेष्टुराँ तथा रिजर्ट र बार दर्ता गर्दा देहाय बमोजिमको दस्तुर लाग्नेछ :-
- (क) साधारण होटेल - पाँच हजार रुपैयाँ  
 (ख) एक तारा होटेल - दश हजार रुपैयाँ

\* पहिलो संशोधनद्वारा संशोधित

- |                                    |                     |
|------------------------------------|---------------------|
| (ग) दुई तारा होटेल                 | - बीस हजार रूपैयाँ  |
| (घ) तीन तारा होटेल                 | - तीस हजार रूपैयाँ  |
| (ड) चार तारा होटेल                 | -चालीस हजार रूपैयाँ |
| (च) पाँच तारा होटेल (साधारण)       | -पचास हजार रूपैयाँ  |
| (छ) पाँच तारा होटेल (डिलक्स)       | -साठी हजार रूपैयाँ  |
| (ज) पर्यटक आवास (साधारण)           | - दश हजार रूपैयाँ   |
| (झ) पर्यटक आवास (डिलक्स)           | - चालीस सय रूपैयाँ  |
| (झ) लज, रेष्ट्रॉन तथा रिजर्ट र वार | पाँच हजार रूपैयाँ   |

### परिच्छेद - ३

#### पथ प्रदर्शक सम्बन्धी व्यवस्था

- ९.** पथ प्रदर्शक (गाइड) को इजाजतपत्र लिने चाहने व्यक्तिले दरखास्त दिनु पर्ने: पथ प्रदर्शकको काम गर्न इजाजतपत्र लिने चाहने व्यक्तिले दरखास्त दस्तुर **\*एक सय रूपैयाँ** सहित अनुसूची - २ बमोजिमको ढाँचामा महानिर्देशक समक्ष दरखास्त दिनु पर्नेछ ।
- १०.** पथ प्रदर्शकको योग्यता: पथ प्रदर्शकको इजाजतपत्र लिने चाहने व्यक्तिले **\*नेपाल पर्यटन तथा होटेल व्यवस्थापन प्रतिष्ठान वा पर्वतीय प्रशिक्षण प्रतिष्ठानबाट** पथ प्रदर्शकको तालीम प्राप्त गरी प्रमाण-पत्र पाएको हुनु पर्नेछ ।
- ११.** पथ प्रदर्शकको इजाजतपत्र दिने: नियम ९ बमोजिम दरखास्त परेपछि महानिर्देशकले जाँची दरखास्तवालाई **\*एक हजार रूपैयाँ** दस्तुर लिई अनुसूची-३ बमोजिमको ढाँचामा पाँच वर्षको लागि पथ प्रदर्शकको इजाजतपत्र दिन सक्नेछ ।
- १२.** पथ प्रदर्शकले पाउने पारिश्रमिक: पथ प्रदर्शकले पथ प्रदर्शन गराए वापत पाउने पारिश्रमिक इजाजतपत्रमा उल्लेख गरिएबमोजिम हुनेछ ।
- १३.** इजाजतपत्रको नवीकरण गर्ने: (१) पथ प्रदर्शकको इजाजतपत्र प्राप्त व्यक्तिले इजाजतपत्रको स्याद समाप्त भएको पैतीस दिनभित्र इजाजतपत्र नवीकरण गर्न महानिर्देशक समक्ष दरखास्त दिनु पर्नेछ ।  
 (२) उपनियम (१) बमोजिम दरखास्त प्राप्त भएपछि महानिर्देशकले **\*पाँचसय रूपैयाँ** दस्तुर लिई अर्को पाँच वर्षको अवधिको लागि नवीकरण गरी दिन सक्नेछ ।

\* पहिलो संशोधनद्वारा संशोधित

\* पहिलो संशोधनद्वारा संशोधित

\* पहिलो संशोधनद्वारा संशोधित

\* पहिलो संशोधनद्वारा संशोधित

(३) उपनियम (१) बमोजिम इजाजतपत्र नवीकरण गर्ने स्थाद नाघेपछि इजाजतपत्रको नवीकरण गर्नको लागि दरखास्त दिएमा देहायको अवधिको निमित्त नवीकरण दस्तुरको अतिरिक्त देहाय बमोजिमको थप दस्तुर लिई नवीकरण गरिदिन सम्भेष्ट :-

- (क) इजाजतपत्रको नवीकरण गर्ने स्थाद नाघेको दुई महिनासम्म \*दुईसय रूपैयाँ ।
- (ख) इजाजतपत्रको नवीकरण गर्ने स्थाद नाघेको चार महिनासम्म \*तीनसय रूपैयाँ ।
- (ग) इजाजतपत्रको नवीकरण गर्ने स्थाद नाघेको छ, महिनासम्म \*पाँचसय रूपैयाँ ।
- (घ) इजाजतपत्रको नवीकरण गर्ने स्थाद नाघेको एक वर्षसम्म \*एकहजार रूपैयाँ ।

१४. इजाजतपत्र हराएमा नयाँ इजाजतपत्र दिने: कुनै पथ प्रदर्शकले प्राप्त गरेको इजाजतपत्र हराएमा वा नासिएमा निजले त्यसको पैतीस दिनभित्र कारण खोली महानिर्देशक समक्ष दरखास्त दिनु पर्नेछ र व्यहोरा मुनासिव देखिएमा महानिर्देशकले \*दुईसय रूपैयाँ दस्तुर लिई अर्को इजाजतपत्र दिन सम्भेष्ट ।
१५. इजाजतपत्र खारेज गर्न सकिने: ऐनको दफा ४४ को उपदफा (१) मा उल्लेखित अवस्थामा महानिर्देशकले पथ प्रदर्शक इजाजतपत्र खारेज गर्न सम्भेष्ट ।
१६. पथ प्रदर्शकले आफ्नो अनुभवको जानकारी दिनु पर्ने: पथ प्रदर्शकले प्रत्येक ६/६ महिनामा पर्यटकहरूको सम्बन्धमा आफ्नो अनुभवको जानकारी लिखित रूपमा विभाग समक्ष पेश गर्नु पर्नेछ ।

### परिच्छेद - ४ विविध

१७. आवधिक प्रतिवेदन पेश गर्नु पर्ने: (१) ऐनको दफा ४७ को उपदफा (१) बमोजिम प्रत्येक होटेल, पर्यटक आवास र लजले ६/६ महिनाको अवधिको हिसावले अनुसूची-४ बमोजिमको ढाँचामा आवधिक प्रतिवेदन विभाग समक्ष पेश गर्नु पर्नेछ ।

\* पहिलो संशोधनद्वारा संशोधित

(२) उपनियम (१) बमोजिमको आवधिक प्रतिवेदन जुन अवधिको हो त्यस्तो अवधि भुक्तान भएको सात दिनभित्र पेश गर्नु पर्नेछ ।

१८. खारेजी: पर्यटन उद्योग नियमावली, २०२२ खारेज गरिएको छ ।

द्रष्टव्य : १. पर्यटन (दोस्रो संशोधन) ऐन, २०५३ द्वारा मूल ऐन र सो अन्तर्गत बनेका नियमावलीहरुमा प्रयोग भई रहेका देहायका शब्दहरुको सदृश देहायका शब्दहरु राखी रूपान्तर भएको :-“रेष्टुराँ” शब्दहरुको सदृश “रेष्टुराँ तथा रिजर्ट” ।

२. केही नेपाल कानून संशोधन गर्ने ऐन, २०६३ द्वारा रूपान्तर भएका शब्दहरु :-  
“श्री ५ को सरकार” को सदृश “नेपाल सरकार” ।

अनुसूची - १  
(नियम ३ संग सम्बन्धित)  
दरखास्तको ढाँचा

श्री पर्यटन विभाग ।

मैले/हामीहरूले संचालन गरिरहेको ..... लाई होटल, लज, रेष्टुराँ तथा रिजर्ट, बार तथा पथ प्रदर्शक नियमावली, २०३८ को नियम ३ बमोजिम पर्यटक स्तरको ..... होटल/पर्यटक आवास/लज/रेष्टुराँ तथा रिजर्ट/बारमा दर्ता गरी पाउनको निमित्त दरखास्त दस्तुर वापत **\*एकसय रूपैयाँ यसैसाथ राखी निवेदन गर्दछु/गर्दछौ ।**

पर्यटन ऐन, २०३५ र होटेल, लज, रेष्टुराँ तथा रिजर्ट, बार तथा पथ प्रदर्शक नियमावली, २०३८ को अधीनमा रही आफ्नो कारोबार सञ्चालन गर्नेछु/गर्नेछौ ।

---

\* पहिलो संशोधनद्वारा संशोधित

**अनुसूची - २**  
(नियम ९ संग सम्बन्धित)  
दरखास्तको ढाँचा

श्री महानिर्देशक,  
पर्यटन विभाग ।

महोदय,

मलाई पथ प्रदर्शकको काम गर्ने इच्छा भएकोले पर्यटन ऐन, २०३५ को दफा ३९ को उपदफा (१) बमोजिम इजाजतपत्र पाउनको निमित्त दरखास्त दस्तुर \*एकसय रूपैयाँ यसैसाथ राखी निम्न लिखित व्यहोरा खुलाई निवेदन गरेको छु । पासपोर्ट साइजको २ प्रति फोटो र \*नेपाल पर्यटन तथा होटेल व्यवस्थापन प्रतिष्ठान वा पर्वतीय प्रतिष्ठानबाट प्राप्त प्रमाणपत्रको नक्कल यसैसाथ पेश गरेको छु । सक्कल विभागले चाहेको बखतमा पेश गर्नेछु । इजाजतपत्र पाएमा प्रचलित कानूनको अधिनमा रही पथ प्रदर्शक सम्बन्धी काम गर्नेछु ।

निवेदकको :

- (क) नाम, थर र वतन :-
- (ख) बाबुको नाम, थर र वतन :-
- (ग) बाजेको नाम, थर र वतन :-
- (घ) शैक्षिक योग्यता वा तालीम :-
- (ङ) उमेर :-
- (च) अनुभव :-

मिति:-

---

\* पहिलो संशोधनद्वारा संशोधित

\* पहिलो संशोधनद्वारा संशोधित

**अनुसूची - ३**  
(नियम ११ संग सम्बन्धित)  
**इजाजतपत्रको ढाँचा**

१. पथ प्रदर्शकको पूरा नाम :-
- २.ठेगाना :-  
(क) स्थायी :-  
(ख) अस्थायी :-
३. पारिश्रमिकको विवरण :-  
(क) # .....  
(ख) # .....
४. पथ प्रदर्शन गर्ने भाषा :-
५. इजाजतपत्रको स्थाद ..... देखि ..... सम्म श्री  
..... लाई पर्यटन ऐन, २०३५ र होटेल, लज, रेष्टुराँ तथा  
रिजर्ट, बार तथा पथ प्रदर्शक नियमावली, २०३८ वमोजिम पथ प्रदर्शकको  
काम गर्न यो इजाजतपत्र दिइएको छ ।

पर्यटन विभागको छाप :

महानिर्देशकको सही :-

पूरा नाम :-

दर्जा :-

मिति :-

---

# पहिलो संशोधनद्वारा भिकिएको ।

# पहिलो संशोधनद्वारा भिकिएको ।

**अनुसूची - ४**  
(नियम १७ संग सम्बन्धित)  
आवधिक प्रतिवेदनको ढाँचा

श्री महानिर्देशक,  
पर्यटन विभाग ।

महोदय,

पर्यटन ऐन, २०३५ को दफा ४७ को उपदफा (१) अनुसार मिति  
..... देखि ..... सम्मको यस होटेल, पर्यटक आवास,  
लजको आवधिक प्रतिवेदन पेश गरेको छु ।

तपसील

१. होटेल, पर्यटक आवास, लजमा बसेका पर्यटक र तिनीहरूले बसेको दिनको संख्या सम्बन्धी विवरण :-
  - (क) एक दिनदेखि तीन दिनसम्म बस्ने .....
  - (ख) चार दिनदेखि सात दिनसम्म बस्ने .....
  - (ग) आठ दिनभन्दा बढी दिन बस्ने .....
२. नेपालभित्र र बाहिर गराएको प्रचारको विवरण :-
३. अन्तर्राष्ट्रिय सभा सम्मेलन आदिमा भाग लिएको विवरण :-
४. विदेशबाट पर्यटन उद्योग विकास गर्नको लागि निम्त्याइएका व्यक्तिहरूको विवरण :-
५. के कति स्वदेशी वा विदेशी कर्मचारीहरू छन् (नाम, दर्जा र पाउने पारिश्रमिक सहित) :-
६. कारोबार एवं आर्जन गरेको विदेशी मुद्राको विवरण :-
७. व्यवसायसंग सम्बन्धित कामको लागि आवश्यक पैठारी इजाजतपत्रको विवरण (मालसामान र रकम सहित) :-
८. उपलब्ध पैठारी इजाजतपत्र मध्ये के कति मालसामान प्राप्त भै सकेको छ के कति प्राप्त हुन बांकी छ, र के कति रद्द गरिएको छ त्यसको विवरण :-

प्रतिवेदन पेश गर्ने व्यक्तिको  
सही :-

पूरा नाम :-  
दर्जा :-

मिति :-